

शिंदखेडा पंचायत समिती (जि. धुळे) नवीन
प्रशासकीय इमारत बांधकामास प्रशासकीय
मान्यता देणेबाबत.

महाराष्ट्र शासन
ग्राम विकास विभाग
शासन निर्णय क्रमांक: पंसई-२०१४/प्र.क्र. ३९/पंरा-७
मझबान पथ, २५ बांधकाम भवन,
फोर्ट, मुंबई- ४०० ००९
तारीख: २९ एप्रिल, २०१६

वाचा:-

१) अति.मुख्य कार्यकारी अधिकारी, जि.प., धुळे यांचे पत्र क्र. धुजिप/बांध/प्रअ-३/पंसनप्रई/ १११/२०१४,
दि. २५.०२.२०१४ व क्र. धुजिप/बांध/प्रअ-३/पंसई/५६/२०१६, १७.०२.२०१६

प्रस्तावना:-

१. अतिरिक्त मुख्य कार्यकारी अधिकारी, जिल्हा परिषद, धुळे यांनी वरील पत्रान्वये शिंदखेडा पंचायत समितीच्या नवीन प्रशासकीय इमारत बांधकामास प्रशासकीय मान्यता देण्याची विनंती केली आहे.
२. शिंदखेडा पंचायत समितीची अस्तित्वातील इमारत ही अत्यंत अपुरी व जूनी झाली असल्यामुळे सदर इमारत पाडून नवीन प्रशासकीय इमारतीचे बांधकाम करण्यात येणार आहे. नवीन प्रशासकीय इमारत बांधकाम करण्याकरीता पंचायत समितीने दिनांक ०५.११.२०१५ रोजी ठराव क्र. ५०६ पारीत केला आहे. सदर पंचायत समितीच्या नवीन प्रशासकीय इमारतीचे बांधकाम नगर भूमापन क्र. ४४३ या मोकळ्या जागेत प्रस्तावित आहे. शिंदखेडा पंचायत समिती "ब" वर्गात मोडते. अतिरिक्त मुख्य कार्यकारी अधिकारी, जिल्हा परिषद, बीड यांनी पंचायत समिती शिंदखेडा नवीन प्रशासकीय इमारत बांधकामाकरीता उपमुख्य वास्तुशास्त्रज्ञ सा.बां.वि. मुंबई यांच्याकडील जाँब नं. T-ADM/५५११, DRG.No-२६ या नमुना नकाशावर आधारित एकूण १०२६.५० चौ. मी. क्षेत्रफळाचे बांधकाम प्रस्तावित केले असून, याकरीता एकूण रु. २७१.४८ लक्ष किंमतीचे सविस्तर अंदाजपत्रक सादर केले आहे. सदर अंदाजपत्रक सन २०१५-१६ च्या दरसूचीवर आधारित असून ते कार्यकारी अभियंता (बांधकाम), जिल्हा परिषद, धुळे यांनी सांक्षातीक केले आहे. अतिरिक्त मुख्य कार्यकारी अधिकारी, जिल्हा परिषद, धुळे यांनी प्रस्तावासोबत पंचायत समितीच्या ठरावाची प्रत, नमुना नकाशाची प्रत, जागेचा उतारा, ले-आऊट प्लॅन, साईट प्लॅन, लिड चार्ट, क्वारी चार्ट, स्थळ दर्शक नकाशा व अस्तित्वातील इमारतीचे फोटो इत्यादी कागदपत्र सादर केली आहेत.
३. अतिरिक्त मुख्य कार्यकारी अधिकारी, जिल्हा परिषद, धुळे यांनी सादर केलेल्या प्रस्तावाच्या छाननीअंती शिंदखेडा पंचायत समितीच्या नवीन प्रशासकीय इमारत बांधकामाकरीता एकूण रु. २७४.५९ लक्ष किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

४. शिंदखेडा पंचायत समितीच्या नवीन प्रशासकीय इमारतीचे बांधकाम नगर भूमापन क्र. ४४३ या मोकळ्या जागेत करण्याकरीता एकूण रु. २,७४,५९,०००/- (रु. दोन कोटी चौऱ्याहत्तर लक्ष एकोणसाठ हजार फक्त) इतक्या सविस्तर अंदाजपत्रकीय किंमतीच्या बांधकामास पुढील अटीच्या अधीन राहून, या शासन निर्णयान्वये प्रशासकीय मान्यता देण्यात येत आहे :-

- १) नियोजित शिंदखेडा पंचायत समितीच्या नवीन प्रशासकीय इमारतीचे बांधकाम मुख्य वास्तुशास्त्रज्ञ, सा.बां.विभाग मुंबई यांच्याकडील विहीत नमुना आराखड्यानुसार हाती घेताना स्थानिक नगर रचना प्राधिकरणाची तसेच, अग्निशामन यंत्रणेची मंजूरी घेणे बंधनकारक राहिल.
 - २) नियोजित शिंदखेडा पंचायत समितीच्या नवीन प्रशासकीय इमारतीचे बांधकामाकरीता प्रस्तावित करण्यात आलेल्या आराखड्यात पदाधिकारी यांच्या दालनालगत महिला पदाधिकाऱ्यांसाठी प्रसाधनगृहा-सह विश्रांती कक्षाची व्यवस्था करण्यात यावी.
 - ३) प्रस्तुत प्रशासकीय इमारत बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुविजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
 - ४) प्रत्यक्ष बांधकाम करतेवेळी पर्यावरण विभाग, शासन निर्णय क्र. इएनव्ही-२०१३/ प्र.क्र.१७७/ तां.क.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
 - ५) प्रस्तुतचे काम हाती घेतल्यापासून जास्तीत जास्त दोन वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.) जिल्हा परिषद यांनी दक्षता घ्यावी.
 - ६) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी. या कामावर प्रशासकीय मान्यते पेक्षा अधिक खर्च झाल्यास तो पंचायत समिती / जिल्हा परिषदेने सोसावा.
 - ७) प्रस्तुत प्रशासकीय इमारतीमध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.
५. शिंदखेडा पंचायत समितीच्या नवीन प्रशासकीय इमारत बांधकामाच्या सविस्तर अंदाजपत्रकाचा मंजूर सर्वसाधारण गोषवारा खालील प्रमाणे आहे :-

FINAL ABSTRACT FOR CONSTRUCTION OF SHINDKHEDA P.S. ADMIN., BLDG.		
Sr.No.	Description of item	Cost Rs.
1	COST OF WORK PORTION	20645557.00
2	Add 11% FOR ELECTRIFICATION	2271011.00
3	Add 8 % WATERSUPPLY & SANITATION	1651645.00
4	Add 2 % FOR RAINWATER HARVESTING FIREFIGHTING	412911.00
5	Add 6% FOR PRICE VARIATION	1238733.00
6	Add 4% CONTINGENCIES	825822.00
7	Add 2 % FOR COMPUTERISATION	412911.00
	TOTAL COST RS	27458590.00
	SAYS RS	27459000.00

६. उपरोक्त बांधकामासाठी संबंधित सक्षम प्राधिकाऱ्याची तांत्रिक मान्यता प्राप्त झाल्यानंतर अनुदान स्वरूपात टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यांत येईल. यावरील खर्च " २५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३) " या लेखाशिर्षाखाली खर्ची टाकण्यात यावा.

७. या कामाच्या सविस्तर अंदाजपत्रकास सक्षम प्राधिकाऱ्याकडून त्वरेने तांत्रिक मान्यता घेण्यात येवून त्याची प्रत शासनास सादर करावी.

८. प्रस्तुतचा शासन निर्णय वित्तीय अधिकार, नियम पुस्तिका, १९७८, भाग पहिला, उप विभाग-पांच, अ.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१६०४२९१५३६२७७६२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(दि.बा.पाटील)

अवर सचिव, महाराष्ट्र शासन.

प्रत,

- १) विभागीय आयुक्त नाशिक विभाग, नाशिक
- २) महालेखापाल, महाराष्ट्र -१ मुंबई / महाराष्ट्र -२, नागपूर.
- ३) मुख्य अभियंता, प्र.मं.ग्रा.स.यो./ मु.मं.ग्रा.स.यो.,कॅम्प ऑफिस, मध्यवर्ती इमारत, पुणे
- ४) मुख्य कार्यकारी अधिकारी, जिल्हा परिषद धुळे
- ५) अति. मुख्य कार्यकारी अधिकारी, जिल्हा परिषद धुळे
- ६) मुख्य लेखा व वित्त अधिकारी, जिल्हा परिषद धुळे
- ७) कार्यकारी अभियंता (बांधकाम), जिल्हा परिषद धुळे
- ८) जिल्हा कोषागार अधिकारी, जिल्हा धुळे
- ९) गट विकास अधिकारी, पंचायत समिती शिंदखेडा, जिल्हा धुळे
- १०) सभापती, पंचायत समिती शिंदखेडा, जिल्हा धुळे
- ११) मुख्य लेखा परिक्षक, स्थानिक निधी लेखा, नवी मुंबई
- १२) उपमुख्य लेखा परिक्षक, स्थानिक निधी लेखा धुळे विभाग, धुळे
- १३) जिल्हा लेखा परिक्षक, स्थानिक निधी लेखा, धुळे
- १४) निवड नस्ती, कार्यासन क्र.पं.रा.७, ग्राम विकास व जलसंधारण विभाग, बांधकाम भवन २५ मझबान पथ फोर्ट मुंबई